



له صحيح البخارى او مسلم شريف

خخه



Ketabton.com

د سل ۱۰۰ و حديثونو ټولگه

ژباړه: ضياء الرحمن ذهين

بِسْمِ اللَّهِ الرَّحْمَنِ الرَّحِيمِ

ڊالی

د مبارکو حدیثونو دغه کوچنی ټولگه مې زه خپل ارواښاد نیکه جان ته ډالی کوم، چاچې په ډیره مینه او شفقت سره تل د زده کړو لور ته هڅولي یم. له تاسو هیله لرم چې په خپلو دوعاگانو کې یاد وساتي. رب متعال دې جنت الفردوس ورته نصیب کړي.

په دوهم قدم کې خپل قدرمن استاد ملا سردار آغا حیدری ته ډالی کوم، چاچې د حدیثونو په ژباړه کې راسره نه سترې کیدونکي هلي ځلي وکړي، او زه یې د دې ټولگې ژباړلو ته تشویق کړم. رب تعالی دې په پوهه کې برکت راولي.

په ډیره مینه او درنښت

ض. ذهین

د ژباړن سریزه

الحمد لله رب العالمين والعاقبه للمتقين والصلاه والسلام على رسوله الامين وعلى آله واصحابه اجمعين.

اما بعد له قرانکریم وروسته د دین تر ټولو مهمه سرچینه حدیث دي، په کومو کې چې د نبی کریم ﷺ مبارک احوال، افعال، اخلاق او وړاندیزونه بیان شوي دي. د نبی کریم ﷺ اخلاق او کړنې د مسلمانانو لپاره د ښو اخلاقو او کردارونو نمونې دي. که مونږ وغواړو چې د نبی کریم ﷺ په سنتو ځان برابر کړو، نو باید د هغه له احوالو او افعالو څخه ځان خبر کړو. نو دا ښکاره ده چې د حدیثو له زده کولو او مطالعه وروسته به مونږ د خوږ نبی کریم ﷺ له افعالو او احوالو څخه خبریږو او هغه به په ځان او ټولنه باندې عملي کوو.

که وکتل شي د قرانکریم تفسیر او توضیحات په احادیثو کې موندل کیږي، هغه څه چې په قرانکریم کې په عمومي ډول بیان شوي وي د هغه په اړه احادیثو په ځانگړي ډول توضیح او تشریح وړاندې کوي. بله دا چې د رسول پاک ﷺ حدیثونه زمونږ او تاسي په ژوند کې هغه قانون دي، چې بغیر له کومې ننگرټیا څخه مونږ او تاسي ته د ژوند ټول اصول تشریح کوي، او په اړه پشپړې معلومات راکوي او د هغو له عواقبو مو خبروي.

په دغه ټولگه کې ټول سل حدیثونه جمع شوي دي، چې له جملې څخه یې ۴۵ متفق علیه حدیثونه دي. متفق علیه هغه حدیثونو ته ویل کیږي چې هم په صحیح البخاري او هم په صحیح المسلم کې روایت شوي وي. ۱۴ حدیثونه له صحیح البخاري څخه دي. د احادیثو دغه کتاب د امام محمد بن اسماعیل البخاري (رحمه الله) لخوا څخه د شپاړلسو کلنو په جریان کې ترتیب شوي دي. په دغه کتاب کې د حدیثونو د شمیر په اړه مختلفې احوال راغلي دي. ابن صلاح او نووي وايي: په صحیح البخاري کې ټول ۷۲۷۵ حدیثونه راټول شوي دي چې بغیر له تکراري حدیثونو څخه ۴۰۰۰ حدیثونه کیږي. ابن حجر عسقلانی بیا واي چې ټول پکې ۷۳۹۷ حدیثونه راټول شوي دي چې بغیر له تکراري حدیثونو څخه ۲۶۰۲ حدیثونه کیږي.

په دغه ټولگه کې پاتې ۴۱ حدیثونه له صحیح المسلم شریف نه راوړل شوي چې د احادیثو دغه معتبر کتاب د امام ابوالحسن مسلم بن حجاج القشيري نشاپوري لخوا لیکل شوي دي چې د حدیثونو شمیر یې ۷۲۷۵ دي بغیر له تکراري حدیثونو څخه ۴۰۰۰ حدیثونه پاتې کیږي.

په پای کې د الله ﷻ شکر آدا کوم چې ماته یې د دي ټولګې د ژباړلو توفیق راکړ که له ما څخه که کومه تیروتنه شوي وي لومړي له الله ﷻ او بیا ستاسو څخه بښنه غواړم.

په ډیر مینه او درنښت

ضیاء الرحمن ذهین

(۱) عَنْ أَبِي هُرَيْرَةَ رَضِيَ اللَّهُ قَالَ: قَالَ رَسُولُ اللَّهِ ﷺ: « كَلِمَتَانِ حَفِيفَتَانِ عَلَى اللِّسَانِ، ثَقِيلَتَانِ فِي الْمِيزَانِ، حَبِيبَتَانِ إِلَى الرَّحْمَنِ: سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ » متفق عليه

ابوهریره رضی الله عنه وایبی: د نبی کریم ﷺ و فرمایل: دوه کلمی دی، چې په ژبه سپکې د خو د اعمالو په تله کې وزن لرونکې دي، او د الله ﷻ په وړاندې محبوبی دي. هغه کلمی دادي سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ

(۲) عَنْ أَبِي هُرَيْرَةَ رَضِيَ اللَّهُ قَالَ: جَاءَ رَجُلٌ إِلَى رَسُولِ اللَّهِ ﷺ فَقَالَ: يَا رَسُولَ اللَّهِ، مَنْ أَحَقُّ النَّاسِ بِحُسْنِ صَحَابَتِي؟ قَالَ: «أُمَّكَ» قَالَ: ثُمَّ مَنْ؟ قَالَ: «ثُمَّ أُمَّكَ». قَالَ: ثُمَّ مَنْ؟ قَالَ: «ثُمَّ مَنْ؟ قَالَ: «ثُمَّ أَبُوكَ» (متفق عليه)

ابوهریره رضی الله عنه وایبی: نبی کریم ﷺ حضور ته یوکس راغي وویل: کوم کس زما د ښه چلند لپاره له نورو ډیر حقدار دي؟ ورته وویل: ستا مور. بیایې پوښتل: وروسته څوک؟ ورته وویل: ستا مور. بیایې پوښتل: وروسته څوک؟ ورته وویل: ستا مور. بیایې پوښتل: وروسته له مور څخه دې پلار

(۳) عَنْ أَبِي هُرَيْرَةَ رَضِيَ اللَّهُ عَنْهُ قَالَ: أَنَّ رَسُولَ اللَّهِ ﷺ قَالَ: إِيَّاكُمْ وَالظَّنَّ، فَإِنَّ الظَّنَّ أَكْذَبُ الْحَدِيثِ. (متفق عليه)

ابوهریره رضی الله عنه وایبی: نبی کریم ﷺ و فرمایل: له بد گمان څخه ځان وساتي، ځکه بد گمان د دروغو بدترین شکل دي.

(۴) عَنْ أَبِي هُرَيْرَةَ رَضِيَ اللَّهُ قَالَ: قَالَ رَسُولُ اللَّهِ ﷺ: «إِنَّ الْعَبْدَ لَيَتَكَلَّمُ بِالْكَلِمَةِ مَا يَتَّبِعُنُ فِيهَا يَزُلُّ بِهَا إِلَى النَّارِ أَبَدًا مِمَّا بَيْنَ الْمَشْرِقِ وَالْمَغْرِبِ» (متفق عليه)

ابوهریره رضی الله عنه وایبی: نبی کریم ﷺ و فرمایل: یو کس به داسې یو کلمه ووايي چې د هغه په اړه به نه پوهیږي، نو د هغه په وجه به جهنم ته ننوځي او له هغه څخه چې د ختنې او لویديځ ترمنځ دي لري دي.

(۵) عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «إِنَّ اللَّهَ يَغَارُ، وَغَيْرُهُ اللَّهُ أَنْ يَأْتِيَ الْمُؤْمِنُ مَا حَرَّمَ اللَّهُ» (متفق عليه)

ابوهریره رضی الله عنه وایبی: نبی کریم ﷺ و فرمایل: الله ﷻ هغه وخت په غیرت کې راځي، چې کله یومسلمان د هغو کارونو مرتک شي چې الله ﷻ حرام کړي دي.

(۶) عَنْ أَبِي هُرَيْرَةَ رَضِيَ اللَّهُ عَنْهُ قَالَ: أَنَّ رَسُولَ اللَّهِ ﷺ قَالَ: «الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ» (متفق عليه)

ابوهريره رضی الله عنه وایي: نبي کریم ﷺ وفرمايل: يو عمره تر بلې عمرې پوري د هغو گناهونو د بنبلو لامل کيږي، چې د دې دوه عمرو ترمنځ ترسره شوي وي، او د قبول شوي حج ثواب له جنت پرته بل څه نه دی.

٧ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ» (متفق عليه)

ابوهريره رضی الله عنه وایي: د نبي کریم ﷺ وفرمايل: څوک چې د روژي مياشت د ثواب د حاصلولو په خاطر په عبادت کې تيره کړي، هغه ټول تير گناهونه به يې معاف شي.

٨ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: «التَّائِبُ مِنَ الشَّيْطَانِ، فَإِذَا تَنَاءَبَ أَحَدُكُمْ فَلْيُرِدْهُ مَا اسْتَطَاعَ، فَإِنَّ أَحَدَكُمْ إِذَا قَالَ هَذَا صَحِكَ الشَّيْطَانُ» (متفق عليه)

ابوهريره رضی الله عنه وایي: نبي کریم ﷺ وفرمايل: آرگمی د شيطان له لوري څخه دي. کله چې آرگمی له تاسو څخه کوم يو ته راغي نو هڅه وکړي چې مخه يې ونسي. ځکه کله چې تاسو خوله خلاصوی او آرگمی کوي نو شيطان خاندې.

٩ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ النَّبِيُّ ﷺ: «السَّاعِي عَلَى الْأَرْمَلِ وَالْمَسْكِينِ، كَالْمُجَاهِدِ فِي سَبِيلِ اللَّهِ، أَوْ الْقَائِمِ اللَّيْلِ الصَّائِمِ النَّهَارَ» (متفق عليه)

ابوهريره رضی الله عنه وایي: دنبي کریم ﷺ وفرمايل: هغه څوک چې د کونډو او مسکینانو د ضرورتونو د پوره کولو کوبنښن کوي، د هغه کس په شان ده چې د خدای ﷻ په لار کې جهاد کوي او يا د هغه کس په شان ده چې شپه په عبادت صبا کوي او د ورځې لخوا روژه نيسي.

١٠ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ النَّبِيُّ ﷺ قَالَ: «مَا يُصِيبُ الْمُسْلِمَ مِنْ نَصَبٍ وَلَا وَصَبٍ، وَلَا هَمٍّ وَلَا حُزْنٍ، وَلَا أَدَى وَلَا غَمٍّ، حَتَّى الشُّوْكَهُ يُسَاكُهَا إِلَّا كَفَّرَ اللَّهُ بِهَا مِنْ خَطَايَاهُ» (متفق عليه)

ابوهريره رضی الله عنه وایي: نبي کریم ﷺ وفرمايل: مسلمان به هيڅکله په ناروغيو، اندينښنو او غمونو کې نه مبتلا کيده، مگر په وسيله يې الله ﷻ گناهونه معاف کوي. حتی اغزي يې چې په پښه کې ځي هم دگناهونو د کفاري لامل کيږي.

۱۱ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « حَقُّ الْمُسْلِمِ عَلَى الْمُسْلِمِ خَمْسٌ: رَدُّ السَّلَامِ، وَعِيَادَةُ الْمَرِيضِ، وَاتِّبَاعُ الْجَنَائِزِ، وَاجَابَةُ الدَّعْوَةِ، وَتَشْمِيتُ الْعَاطِسِ » (متفق عليه)

ابوهريره رضی اللہ عنہ وایي: نبی کریم ﷺ وفرمايل: يو مسلمان حق په بل مسلمان باندې پنځه شيان دي. ۱-د سلام جواب ۲-د مريض پوښتنه كول ۳- جنازه كول ۴- د بلني منل ۵- د پرنجې په وخت كې دعا

۱۲ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «مَنْ شَهِدَ الْجَنَازَةَ حَتَّى يُصَلِّيَ عَلَيْهَا فَلَهُ قِيرَاطٌ، وَمَنْ شَهِدَهَا حَتَّى تُدْفَنَ فَلَهُ قِيرَاطَانِ». قِيلَ: وَمَا الْقِيرَاطَانِ؟ قَالَ: «مِثْلُ الْجَبَلَيْنِ الْعَظِيمَيْنِ» (متفق عليه)

ابوهريره رضی اللہ عنہ وایي: نبی کریم ﷺ وفرمايل: هر څوک چې د جنازي د لمانځه تر ادا کولو پوري وي، هغه ته به يو قيراط ثواب رسيږي. او هغه څوک چې د تدفين د مراسمو تر پايه پوري وي، هغه ته به دوه قيراط ثواب رسيږي. وپوښتل سول: دوه قيراط څومره دي؟ وفرمايل: د دوه لويو غرونو په اندازه

۱۳ عَنْ أَبِي هُرَيْرَةَ رَضِيَ اللَّهُ عَنْهُ قَالَ: «مَا عَابَ النَّبِيُّ ﷺ طَعَامًا قَطُّ، إِنْ اشْتَهَاهُ أَكَلَهُ وَالْأَتْرَكَهُ» (متفق عليه)

ابوهريره رضی اللہ عنہ وایي: نبی کریم ﷺ به هيڅکله په خوړو نيوکه نه کوله، که به يې خوښ وو خوړل به يې، او که به يې خوښ نه وو له خوړلو به يې پرهيز کاوه.

۱۴ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « حُجِبَتِ النَّارُ بِالنَّهَوَاتِ وَحُجِبَتِ الْجَنَّةُ بِالْمَكَارِهِ » (متفق عليه)

ابوهريره رضی اللہ عنہ وایي: نبی کریم ﷺ وفرمايل: اور د نفسي خواهشاتو په پرده کې ده، او جنت د تکليفونو او ستونزو په پرده کې ده.

۱۵ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «إِذَا قُلْتَ لِصَاحِبِكَ يَوْمَ الْجُمُعَةِ: أَنْصِتْ، وَالْإِمَامُ يَخْطُبُ، فَقَدْ لَغَوْتَ» (متفق عليه)

ابوهريره رضی اللہ عنہ وایي: نبی کریم ﷺ وفرمايل: که چيري امام د جمعي په ورځ د خطبي په ويلو بوخت وي، او ته هغه کس ته چې تاته نږدې ناست ده ووايي (چپ شه) نو تا بې فايدي خبري وکړي.

١٦ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لَوْلَا أَنْ أُشِقَّ عَلَى أُمَّتِي، أَوْ عَلَى النَّاسِ، لَأَمَرْتُهُمْ بِالسَّوَاكِ مَعَ كُلِّ صَلَاةٍ» (متفق عليه)

ابوهريره رضی الله عنه وایي: نبی کریم ﷺ وفرمایل: که چیری زما په امت او یا په خلکو باندې نه سختیدی، ما به دوي ته امر کړي وو، چې د هر لمانځه لپاره مسواک ووهي.

١٧ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «وَيْلٌ لِلْأَعْقَابِ مِنَ النَّارِ» (متفق عليه)

ابوهريره رضی الله عنه وایي: نبی کریم ﷺ وفرمایل: هلاکت دې وې هغو پوندو لره چې د دوزخ له اور څخه نه خلاصیږي.

١٨ عَنْ أَبِي هُرَيْرَةَ عَنِ النَّبِيِّ ﷺ قَالَ: «أَمَا يَخْشَى أَحَدُكُمْ أَوْ لَا يَخْشَى أَحَدُكُمْ إِذَا رَفَعَ رَأْسَهُ قَبْلَ الْإِمَامِ، أَنْ يَجْعَلَ اللَّهُ رَأْسَهُ رَأْسَ حِمَارٍ» (متفق عليه)

ابوهريره رضی الله عنه وایي: نبی کریم ﷺ وفرمایل: هغه څوک چې له امام نه مخکې سر پورته کوي، ایا نه ویريږي چې الله جل جلاله به یې سر د خره په سر تبدیل کړي.

١٩ عَنْ أَبِي هُرَيْرَةَ عَنِ النَّبِيِّ ﷺ قَالَ: «مَنْ عَدَا إِلَى الْمَسْجِدِ وَرَاحَ أَعَدَّ اللَّهُ لَهُ نُزْلَهُ مِنَ الْجَنَّةِ كُلَّمَا عَدَا أَوْ رَاحَ» (متفق عليه)

ابوهريره رضی الله عنه وایي: نبی کریم ﷺ وفرمایل: هر څوک چې مسجد ته تگ راتگ کوي. د هر تگ راتگ په بدل کې به الله جل جلاله په جنت کې ملمستیا ورته چمتو کړي.

٢٠ عَنْ أَبِي هُرَيْرَةَ عَنِ النَّبِيِّ ﷺ قَالَ: «آيَةُ الْمُنَافِقِ ثَلَاثٌ: إِذَا حَدَّثَ كَذَبًا، وَإِذَا وَعَدَ أَخْلَفَ، وَإِذَا أُوتِمِنَ خَانَ» (متفق عليه)

له ابوهريره رضی الله عنه څخه روایت ده، چې نبی کریم ﷺ وفرمایل: د منافق دری علامي دي. ١- کله چې خبري کوي دروغ وایي. ٢- په وعده کې خلاف کوي. ٣- په امانت کې خیانت کوي.

٢١ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ» (رواه البخاري)

ابوهريره رضى الله عنه وايي: نبي كريم ﷺ وفرمايل: د هر شخص كه پايشې تر بيديو لاندې وي، په جهنم كې ده. (البته په هغه وخت كې چې دغه تيتوالي د كبر له وجي وي.) فتح الباري

۲۲ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « الْمَلَائِكَةُ تُصَلِّي عَلَى أَحَدِكُمْ مَا دَامَ فِي مُصَلَاةِ الَّذِي صَلَّى فِيهِ مَا لَمْ يُحْدِثْ، تَقُولُ: اللَّهُمَّ اغْفِرْ لَهُ، اللَّهُمَّ ارحمهُ» (رواه البخارى)

ابوهريره رضى الله عنه وايي: نبي كريم ﷺ وفرمايل: ملايكي له تاسو څخه يو كس ته دوعا كوي، كله چې په هغه ځاى كې پاتې وي چې هلته يې لمونځ آدا كړي وي، او تر څو پوري چې بي اودسه شوي نه وي، ورته ويل كيږي: اي الله ﷻ هغه وبنسي، اي الله ﷻ په هغه باندې رحم وكړي.

۲۳ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « كُلُّ أُمَّتِي يَدْخُلُونَ الْجَنَّةَ إِلَّا مَنْ أَبَى. » قَالُوا: يَا رَسُولَ اللَّهِ ﷺ، وَمَنْ يَا بَنِي؟ قَالَ: «مَنْ أَطَاعَنِي دَخَلَ الْجَنَّةَ، وَمَنْ عَصَانِي فَقَدْ أَبَى» (رواه البخارى)

ابوهريره رضى الله عنه وايي: نبي كريم ﷺ وفرمايل: زما ټول امتيان جنت ته داخلېږي، بغير له هغه چا څخه چې انكار وكړي. صحابه كرامو پوښتنه وكړه.؟ يا رسول الله هغه څوك دي چې انكار كوي؟ نبي كريم ﷺ وفرمايل: هرڅوك چې زما اطاعت وكړي جنت ته داخلېږي، او كه نافرماني وكړي، په حقيقت هغه انكار كړي ده.

۲۴ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « إِذَا قَالَ الرَّجُلُ لِأَخِيهِ: يَا كَافِرُ، فَقَدْ بَاءَ بِهَا أَحَدُهُمَا، فَإِنْ كَانَ كَمَا قَالَ وَالْآرَجَعْتُ عَلَيْهِ» (متفق عليه)

ابوهريره رضى الله عنه وايي: نبي كريم ﷺ وفرمايل: هر كله چې يو شخص خپل ورور ته ووايي اي كافره! نو دغه مذكوره كلمه له دغو دواړو څخه يو ته راگرځي، كه چيري هغه كس كافر وي خو سمه ده، او كه نه وي بيا خپله ويونكي ته راجع كيږي.

۲۵ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لِلَّهِ أَفْرَحُ بِتَوْبِهِ عَبْدِهِ مِنْ أَحَدِكُمْ يَجِدُ ضَالَّتَهُ بِالْفَلَاةِ» (متفق عليه)

ابوهريره رضى الله عنه وايي: نبي كريم ﷺ وفرمايل: الله ﷻ د خپل بنده په توبه دومر خوشحاله كيږي، لكه يو كس چې په صحرا كې خپل ورك شوي مال پيدا كړي.

۲۶ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ « لَا تَدْ خُلُونِ الْجَنَّةَ حَتَّى تُؤْمِنُوا، وَلَا تُؤْمِنُوا حَتَّى تَحَابُّوا، أَوْلَا أَدُلُّكُمْ عَلَى سَيِّءٍ إِذَا فَعَلْتُمُوهُ تَحَابَبْتُمْ؟ أَفْسُوا السَّلَامَ بَيْنَكُمْ» (رواه مسلم)

ابوهريره رضی الله عنه وایي: نبي کریم ﷺ وفرمايل: هيخ خوک به جنت ته داخل نشي، تر خو پوري ايمان رانه وړي، او تر هغه به ايمان رانه وړي، تر خو له يو بل سره مينه ونه کړي. آيا تاسو ته داسي کار ونه بنايم، چې په کولو سره يې ستاسو په منخ کې مينه پيدا شي؟ سلام په خپل منخ کې دود کړي.

۲۷ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « الصَّلَاةُ الْخَمْسُ وَالْجُمُعَةُ إِلَى الْجُمُعَةِ، وَرَمَضَانُ إِلَى رَمَضَانَ مُكْفَرَاتٌ مَا بَيْنَهُنَّ إِذَا اجْتَنَبَ الْكَبَائِرَ » (رواه مسلم)

ابوهريره رضی الله عنه وایي: نبي کریم ﷺ وفرمايل: پنخگوني لمونخونه او د جمعي لمونخ د بلي جمعي تر لمانخه پوري د هغه گناهونو د کفاري لامل کيږي، چې د دغو لمونخونو په منخ کې تر سره شوي وي. البته تر هغه وخت پوري چې لوي گناهونه نه وې شوي. همدارنگه يو روژه تر بلي روژي پوري هم د گناهونو د کفاري لامل کيږي. په شرط د دې چې انسان د لويو گناهونو له کولو پرهيز وکړي.

۲۸ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ «أَفْضَلُ الصِّيَامِ بَعْدَ رَمَضَانَ، شَهْرُ اللَّهِ الْمُحَرَّمُ، وَأَفْضَلُ الصَّلَاةِ، بَعْدَ الْفَرِيضَةِ، صَلَاةُ اللَّيْلِ» (رواه مسلم)

ابوهريره رضی الله عنه وایي: نبي کریم ﷺ وفرمايل: بهترينه روژه د روژې له مياشتې وروسته د الله جل جلاله د محرم د مياشتې روژه ده او بهترين لمونخ له فرايضو وروسته د شپې لمونخ دي. يعني تهجد

۲۹ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَنْ تَابَ قَبْلَ أَنْ تَطْلُعَ الشَّمْسُ مِنْ مَغْرِبِهَا تَابَ اللَّهُ عَلَيْهِ» (رواه مسلم)

ابوهريره رضی الله عنه وایي: نبي کریم ﷺ وفرمايل: هر خوک چې مخکي له دې چې لمر د مغرب لخوا راپورته شي، توبه وکړي الله جل جلاله يې توبه قبلوي.

۳۰ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «جُزْؤُا السَّوَابِ وَأَرْخُوا اللَّحَى خَائِفُوا الْمَجُوسَ» (رواه مسلم)

ابوهريره رضی الله عنه وایي: نبي کریم ﷺ وفرمايل: خپل بریتونه مو واړه کړي، او گيري مو لويې کړي. په دې کار مو له مجوسيانو سره مخالفت وکړي.

۳۱ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لَا أَقُولُ سُبْحَانَ اللَّهِ وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، أَحَبُّ إِلَيَّ مِمَّا طَلَعَتِ عَلَيْهِ الشَّمْسُ» (رواه مسلم)

ابوهريره رضی الله عنه وایي: نبي کریم ﷺ وفرمايل: په حقيقت کې که زه ووايم سبحان الله والحمد لله، ولا اله الا الله، والله اكبر. ماته تر هغه څه زيات محبوب دي، چې لمر پري راختلې ده.

۳۲ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَنْ حَمَلَ عَلَيْنَا السَّلَاحَ، فَلَيْسَ مِنَّا، وَمَنْ غَشَّنَا، فَلَيْسَ مِنَّا» (رواه مسلم)

ابوهريره رضی الله عنه وایي: نبي کریم ﷺ وفرمايل: څوک چې پرمونږ وسله پورته کړي له مونږ څخه نه دي، او څوک چې له مونږ سره خیانت وکړي له مونږ څخه نه دي.

۳۳ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَالدِّ صَالِحٍ يَدْعُوهُ» (رواه مسلم)

ابوهريره رضی الله عنه وایي: نبي کریم ﷺ وفرمايل: کله چې انسان وفات شي د اعمالو ثواب يې قطعه کېږي. بغير له دريو شيانو څخه: ۱- صدقه جاريه ۲- علم نافع ۳- نیک صالحه اولاد چې ورته دوعا کوي.

۳۴ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لَقُتُوا مَوْتَاكُمْ لَا إِلَهَ إِلَّا اللَّهُ» (رواه مسلم)

ابوهريره رضی الله عنه وایي: نبي کریم ﷺ وفرمايل: د لا اله الا الله کليمه هغو کسانو ته تلقين کړي، چې د مرگ په حالت کې وي.

۳۵ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ» (متفق عليه)

ابوهريره رضی الله عنه وایي: نبي کریم ﷺ وفرمايل: هر څوک چې په قصدي ډول ماته د يوي خبري د دروغو نسبت وکړي، په دوزخ کې خپل ځای تيار کړي.

۳۶ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَنْ دَعَا إِلَى هُدًى كَانَ لَهُ مِنَ الْأَجْرِ مِثْلُ أُجُورٍ مَنْ تَبِعَهُ لَا يَنْقُصُ ذَلِكَ مِنْ أُجُورِهِمْ شَيْئًا، وَمَنْ دَعَا إِلَى ضَلَالَةٍ كَانَ عَلَيْهِ مِنَ الْإِثْمِ مِثْلُ آثَامٍ مَنْ تَبِعَهُ لَا يَنْقُصُ ذَلِكَ مِنْ آثَامِهِمْ شَيْئًا» (رواه مسلم)

ابوهريره رضی الله عنه وايي: نبي کریم ﷺ وفرمايل: که شوک خلک د هيداييت لاري ته دعوت کړي، نو دته به د هغو کسانو په اندازه اجر ورکول شي چې هغه نيکه لار تعقيبوي، او د هغو په ثواب کې به هيڅ کمي رانشي. او که شوک خلک د گمراهي په لور دعوت کړي، نو د هغو کسانو په اندازه گناهگاريږي چې هغه غلته لار تعقيبوي او د هغو په گناه کې به هيڅ کمي رانشي.

۳۷ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « قَالَ اللَّهُ تَعَالَى: أَنَا أَغْنَى الشُّرَكَاءِ عَنِ الشَّرِكِ، مَنْ عَمَلَ عَمَلًا أَشْرَكَ فِيهِ مَعِيَ غَيْرِي، تَرَكْتُهُ وَشِرْكُهُ » (رواه مسلم)

ابوهريره رضی الله عنه وايي: نبي کریم ﷺ وفرمايل: الله ﷻ فرمايي زه له شريک څخه بي نيازه يم، که شوک داسي عمل وکړي چې پکي له ماسره بل شريک په نظر کې ولري، نو زه به هغه او د هغه شرک له منځه يوسم.

۳۸ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « مَنْ صَلَّى عَلَيَّ وَاحِدَةً صَلَّى اللَّهُ عَلَيَّ عَشْرًا » (رواه مسلم)

ابوهريره رضی الله عنه وايي: نبي کریم ﷺ وفرمايل: که شوک په ما باندې يو ځلي درود ووايي الله ﷻ لس ځلي ورباندې درود وايي.

۳۹ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « كُلُّ الْمُسْلِمِ عَلَى الْمُسْلِمِ حَرَامٌ: دَمُهُ وَمَالُهُ وَعِرْضُهُ » (رواه مسلم)

ابوهريره رضی الله عنه وايي: نبي کریم ﷺ وفرمايل: د يو مسلمان ټول حقوق په بل مسلمان باندې حرام دي. هغه که وينه وي، که مال او که ناموس وي.

۴۰ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: « مَا نَقَصَتْ صَدَقَةٌ مِنْ مَالٍ، وَمَا زَادَ اللَّهُ عَبْدًا بِغَفْوِ الْأَعْرَاءِ، وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ عَزَّوَجَلَّ » (رواه مسلم)

ابوهريره رضی الله عنه وايي: نبي کریم ﷺ وفرمايل: هيڅکله صدقه له مال څخه نه کميږي، يقيناً الله ﷻ د خپل بنده د بخشش به بدل کې د هغه عزت نه کموي، او که هر بنده د الله ﷻ لپاره عاجزي وکړي، الله ﷻ يې مقام او مرتبه لوړوي.

٤١ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «أَتَدْرُونَ مَا الْغَيْبَةُ؟» قَالُوا: اللَّهُ وَرَسُولُهُ أَعْلَمُ. قَالَ: «ذِكْرُكَ أَخَاكَ بِمَا يَكْرَهُ» قِيلَ: أَفَرَأَيْتَ إِنْ كَانَ فِي أَخِي مَا أَقُولُ؟ قَالَ: «إِنْ كَانَ فِيهِ مَا تَقُولُ فَقَدْ اغْتَبْتَهُ وَإِنْ لَمْ يَكُنْ فِيهِ فَقَدْ بَهْتَهُ» (رواه مسلم)

ابوهریره رضی الله عنه وایبی: نبی کریم ﷺ و فرمایل: آیا پوهیږي چې غیبت څه شي ده؟ ورته وویل سول: الله ﷻ او د الله رسول ﷺ ښه پوهیږي. نبی کریم ﷺ و فرمایل: خپل ورور به داسي څه سره یادول چې د هغه نه خوښیږي. ورته وویل سول: که د ورور په شتون کې څه ووايو بیا څنگه دي؟ نبی کریم ﷺ و فرمایل: کوم څه چې د ورور به مخکي وایي دا د هغه غیبت ده، او که دې ورور شتون ونه لري بیا مو وروپسي بهتان و تاره.

٤٢ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «سَبَقَ الْمُفْرَدُونَ» قَالُوا: وَمَا الْمُفْرَدُونَ يَا رَسُولَ اللَّهِ؟ قَالَ: «الذَّاكِرُونَ اللَّهَ كَثِيرًا وَالذَّاكِرَاتُ» (رواه مسلم)

ابوهریره رضی الله عنه وایبی: نبی کریم ﷺ و فرمایل: مفردون مخکي سول. پوښتنه وشوه. ای د الله ﷻ رسول ﷺ مفردون کوم کسان دي؟ نبی کریم ﷺ و فرمایل: هغه نارینه او ښځینه چې د الله ﷻ ډیر ذکر کوي.

٤٣ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «إِنَّ اللَّهَ لَا يَنْظُرُ إِلَى أَجْسَامِكُمْ، وَلَا إِلَى صُورِكُمْ، وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ» (رواه مسلم)

ابوهریره رضی الله عنه وایبی: نبی کریم ﷺ و فرمایل: یقیناً چې الله ﷻ ستاسي بدنونو او مخونو ته نه گوري، بلکې ستاسي زړونو او اعمالو ته گوري.

٤٤ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لَا تَجْعَلُوا بُيُوتَكُمْ مَقَابِرَ، إِنَّ الشَّيْطَانَ يَنْفِرُ مِنَ الْبَيْتِ الَّذِي تُقْرَأُ فِيهِ سُورَةُ الْبَقَرَةِ» (رواه مسلم)

ابوهریره رضی الله عنه وایبی: نبی کریم ﷺ و فرمایل: له خپلو کورونو نه هدیږي مه جوړوي، یقیناً له هغه کور نه شیطان تینبته کوي، چې هلته د بقري سورت تلاوت کیږي.

٤٥ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَائِقَهُ» (رواه مسلم)

ابوهریره رضی الله عنه وایبی: نبی کریم ﷺ و فرمایل: هغه څوک به جنت ته داخل نشي، کوم چې له ضرر نه یې گاونډی په امان نه وي.

٤٦ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ فَأَكْثَرُوا الدُّعَاءَ»
(رواه مسلم)

ابوهريره رضی الله عنه وایي: نبی کریم ﷺ وفرمایل: بنده د سجدې په حالت کې تر بل هر وخت زیات الله ﷻ ته نږدې وي نو هلته زیاته دعا کوي.

٤٧ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ» (رواه مسلم)

ابوهريره رضی الله عنه وایي: نبی کریم ﷺ وفرمایل: هغه څوک چې په داسي لاره روان شي چې پکې علم غواړي، نو الله ﷻ ورته د حنت لاره برابره کړي.

٤٨ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «إِنَّ اللَّهَ يَقُولُ يَوْمَ الْقِيَامَةِ: أَيْنَ الْمُتَحَابُّونَ بَجَلَالِي؟ الْيَوْمَ أُظِلُّهُمْ فِي ظِلِّي يَوْمَ لَا ظِلَّ إِلَّا ظِلِّي» (رواه مسلم)

ابوهريره رضی الله عنه وایي: نبی کریم ﷺ وفرمایل: الله ﷻ د قیامت په ورځ ووايي، چيري دي هغه کسان چې زما د جلال به خاطر به يې له يو بل سره مينه کوله، چې زه يې نن به خپل سيوري کې ځای کړم په داسي ورځ چې زما له سيوري پرته به بل هيڅ سيوري نه وي.

٤٩ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «إِذَا أُقِيمَتِ الصَّلَاةُ فَلَا صَلَاةَ إِلَّا الْمَكْتُوبَةُ» (رواه مسلم)

ابوهريره رضی الله عنه وایي: نبی کریم ﷺ وفرمایل: کله چې د لمانځه لپاره اقامت وويل شي، بغير له فرض لمانځه نه نور لمونځونه صحيح نه دي.

٥٠ عَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: «الدُّنْيَا سِجْنُ الْمُؤْمِنِ وَجَنَّةُ الْكَافِرِ» (رواه مسلم)

ابوهريره رضی الله عنه وایي: نبی کریم ﷺ وفرمایل: دنيا د مسلمان لپاره زندان، او د کافر لپاره جنت دي.

٥١ عَنْ عَائِشَةَ رَضِيَ اللَّهُ عَنْهَا، أَنَّ رَسُولَ اللَّهِ ﷺ قَالَ: «مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ» (متفق عليه)

عائشه رضی الله عنها وای: نبی کریم ﷺ و فرمایل: هر شخص چې زمونږ په دین کې داسي څه نوي رامنځته کړي، چې د دین برخه نه وي نو هغه مردود دي.

۵۲ عَنْ عَائِشَةَ رَضِيَ اللَّهُ عَنْهَا، أَنَّ رَسُولَ اللَّهِ ﷺ قَالَ: «أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ» (متفق عليه)

عائشه رضی الله عنها وای: نبی کریم ﷺ و فرمایل: د خدای تعالی ﷻ په وړاندې تر ټولو محبوبترین عمل هغه دي، چې دوام وکړي البته که کم هم وي.

۵۳ عَنْ عَائِشَةَ رَضِيَ اللَّهُ عَنْهَا، عَنِ النَّبِيِّ ﷺ قَالَ: «مَنْ نَذَرَ أَنْ يُطِيعَ اللَّهَ فَلْيُطِعْهُ، وَمَنْ نَذَرَ أَنْ يَعْصِيَهُ فَلَا يَعْصِهِ» (رواه البخاری)

عائشه رضی الله عنها وای: نبی کریم ﷺ و فرمایل: هغه څوک چې نظر وکړي چې د الله ﷻ اطاعت وکړي باید هغه اطاعت وکړي، او هر څوک چې نظر وکړي چې د الله ﷻ نافرمانی وکړي باید هغه نافرمانی ونه کړي.

۵۴ عَنْ عَائِشَةَ رَضِيَ اللَّهُ عَنْهَا قَالَتْ، قَالَ النَّبِيُّ ﷺ: «لَا تَسُبُّوا الْأَمْوَاتَ، فَإِنَّهُمْ قَدْ أَفْضُوا إِلَى مَا قَدَّمُوا» (رواه البخاری)

عائشه رضی الله عنها وای: نبی کریم ﷺ و فرمایل: مړو ته نېکنځل مه کوي ځکه هغوي اوس د خپل اعمالو پایلو ته رسیدلي دي.

۵۵ عَنْ عَائِشَةَ رَضِيَ اللَّهُ عَنْهَا: «أَنَّ النَّبِيَّ ﷺ كَانَ لَا يَدْعُ أَرْبَعًا قَبْلَ الظُّهْرِ وَرَكَعَتَيْنِ قَبْلَ الغَدَاةِ» (رواه البخاری)

عائشه رضی الله عنها وای: نبی کریم ﷺ به څلور رکعتې مخکې له ماسپښین نه او دوه رکعتې مخکې له سهاره نه پرېښودل.

۵۶ عَنْ عَائِشَةَ رَضِيَ اللَّهُ عَنْهَا قَالَتْ: «كَانَ النَّبِيُّ ﷺ يُعْجِبُهُ التَّيْمُنُ فِي نَعْلِهِ، وَ تَرَجُلِهِ، وَ طُهُورِهِ، وَ فِي شَأْنِهِ كُلِّهِ» (رواه البخاری)

عائشه رضی الله عنها وای: نبی کریم ﷺ به د بوټونو په پوښو کولو کې، د وینبتانو په گمنځولو کې، په آداسه او نور کارونو کې له ښي طرفه شروع کول خوښول.

۵۷ عَنْ عَائِشَةَ رَضِيَ اللَّهُ عَنْهَا قَالَتْ: «كَانَ النَّبِيُّ ﷺ يَذْكُرُ اللَّهَ عَلَى كُلِّ أَحْيَانِهِ» (رواه مسلم)

عائشه رضی الله عنها وای: نبی کریم ﷺ به په هر حالت کې د خدای تعالی ﷻ ذکر کاوه.

۵۸ عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ: «رَكَعَتَا الْفَجْرِ خَيْرٌ مِنَ الدُّنْيَا وَمَا فِيهَا» (رواه مسلم)

عائشه رضی الله عنها وای: نبی کریم ﷺ وفرمایل: د سهار دوه رکعته سنت له دنیا او ما فيها څخه غوره دي.

۵۹ عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ: «إِنَّ الرَّفْقَ لَا يَكُونُ فِي شَيْءٍ إِلَّا زَانَهُ، وَلَا يُنْزَعُ مِنْ شَيْءٍ إِلَّا سَانَهُ» (رواه مسلم)

عائشه رضی الله عنها وای: نبی کریم ﷺ وفرمایل: نرمه رویه په هیڅ شي کې نه ده، مگر هغه شي ته بنکلا ورکوي او ليري کيدل په هیڅ شي کې نه وي مگر هغه شي ته بدوالي ورکوي.

۶۰ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ» (متفق عليه)

له انس رضی الله عنه نه روایت ده چې نبی کریم ﷺ وفرمایل: مسلمان هغه څوک دي چې څه د ځان لپاره خوښوي، د بل مسلمان ورور لپاره يې هم خوښ کړي.

۶۱ عَنْ أَنَسِ ابْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: «مَا مِنْ مُسْلِمٍ يَغْرِسُ غَرْسًا، أَوْ يَزْرَعُ فَيَأْكُلُ مِنْهُ طَيْرٌ أَوْ إِنْسَانٌ أَوْ بَيْهيمَةٌ إِلَّا كَانَ لَهُ بِهِ صَدَقَةٌ» (متفق عليه)

انس رضی الله عنه وایي: نبی کریم ﷺ وفرمایل: هر مسلمان که یو ونه کینوي او یا تخم وشندي، له دې څخه که انسانان، پرندې گان او حیوانات څه وخورې د دې کس لپاره صدقه گنل کېږي.

۶۲ عَنْ أَنَسِ رَضِيَ اللَّهُ عَنْهُ عَنِ النَّبِيِّ ﷺ قَالَ: «مَنْ أَحَبَّ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ» (متفق عليه)

له انس رضی الله عنه نه روایت ده چې نبی کریم ﷺ وفرمایل: که هر څوک خوښوي چې روزي يې زیاته او عمر يې اوږد شي باید صله رحمې ولري.

۶۳ عَنْ أَنَسِ رَضِيَ اللَّهُ عَنْهُ قَالَ: كَانَ النَّبِيُّ ﷺ يَقُولُ: «اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ» (متفق عليه)

انس رضی الله عنه وایي: نبي کریم ﷺ همیشه دا دعا لوستله: آی پروردگاره! مونږ ته په دنیا کې نیکی راکړه او په اخرت کې نیکی راکړه او مونږ د دوزخ له اور څخه وساته.

٦٤ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «إِنَّمَا الصَّبْرُ عِنْدَ الصَّدْمَةِ الْأُولَى» (متفق عليه)

له انس رضی الله عنه نه روایت ده چې نبي کریم ﷺ وفرمایل: صبر هغه ده چې د مصیبت په شروع کې شتون ولري.

٦٥ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «يَتَّبِعُ أَلَمَتَ ثَلَاثَةَ فَيَرْجِعُ اثْنَانِ وَيَبْقَى وَاحِدٌ، يَتَّبِعُهُ: أَهْلُهُ وَمَالُهُ وَعَمَلُهُ فَيَرْجِعُ أَهْلُهُ وَمَالُهُ وَيَبْقَى عَمَلُهُ» (متفق عليه)

له انس رضی الله عنه نه روایت ده چې نبي کریم ﷺ وفرمایل: درى شيان له مړه انسان سره ځي، دوه شيان بيرته راگرځي او يو ورسره پاتې كيږي. هغه چې بيرته راگرځي هغه مال او کورنۍ ده، او کوم چې ورسره پاتې كيږي هغه عمل ده.

٦٦ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «يَسْرُوا وَلَا نُعَسِرُوا وَبَشَرُوا وَلَا نُنْفَرُوا» (متفق عليه)

له انس رضی الله عنه نه روایت ده چې نبي کریم ﷺ وفرمایل: د دين په امورو کې اساني وکړي، سختې مه کوي، زيږي ورکړي او مې بيزاره کوي.

٦٧ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «سُؤُوا صُفُوفَكُمْ، فَإِنَّ تَسْوِيَةَ الصُّفُوفِ مِنْ إِقَامَةِ الصَّلَاةِ» (متفق عليه)

له انس رضی الله عنه نه روایت ده چې نبي کریم ﷺ وفرمایل: خپل صفونه برابر کړي، ځکه صفونه د لمانځه د قيام برخه ده.

٦٨ عَنْ أَنَسٍ رَضِيَ اللَّهُ عَنْهُ عَنِ النَّبِيِّ ﷺ قَالَ: «إِنَّ اللَّهَ لَيَرْضَى عَنِ الْعَبْدِ أَنْ يَأْكُلَ الْأَكْلَةَ فَيَحْمَدُهُ عَلَيْهَا، وَيَشْرِبَ الشَّرْبَةَ فَيَحْمَدُهُ عَلَيْهَا» (رواه مسلم)

له انس رضی الله عنه نه روایت ده چې نبي کریم ﷺ وفرمایل: په حقيقت کې الله ﷻ له هغه بنده څخه راضي كيږي چې يو مړۍ ډوډۍ وږي او د الله ﷻ ثنا او شکر آدا کړي، او کله چې ابو وڅښي د الله ﷻ ثنا او شکر آدا کړي.

٦٩ عَنْ أَنَسٍ رَضِيَ اللَّهُ عَنْهُ قَالَ: قَالَ النَّبِيُّ ﷺ: «لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ» (متفق عليه)

له انس رضی الله عنه نه روایت ده چې نبی کریم ﷺ وفرمایل: له تاسی څخه هیڅوک تر هغه وخت پوري کامل مسلمان نشي کيدای، تر څو پوري چې زه (نبی کریم ﷺ) ورته له مور پلار، اولاد او ټولو خلکو څخه محبوب شوي نه یم.

٧٠ عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: «مَا زَالَ جِبْرِيلُ يُوصِينِي بِالْجَارِ حَتَّىٰ ظَنَنْتُ أَنَّهُ سَيُورَثُهُ» (متفق عليه)

له ابن عمر رضی الله عنهما څخه روایت ده چې نبی کریم ﷺ وفرمایل: جبرائیل ۷ ماته د گاونډی په اړه دومر سپارښتنې وکړې، چې ما فکر وکړ چې په میراث کې به راسره شریک شي.

٧١ عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: «اجْعَلُوا آخِرَ صَلَاتِكُمْ بِاللَّيْلِ وَتَرًا» (متفق عليه)

ابن عمر رضی الله عنهما وايي: نبی کریم ﷺ وفرمایل: خپل اخري لمونځ (يعني وتر) د شپې په ورستی برخه کې وکړي.

٧٢ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: قَالَ النَّبِيُّ ﷺ: «مَا يَزَالُ الرَّجُلُ يَسْأَلُ النَّاسَ حَتَّىٰ يَأْتِيَ يَوْمَ الْقِيَامَةِ لَيْسَ فِي وَجْهِهِ مِزْعَةٌ لَحْمٍ» (متفق عليه)

عبدالله بن عمر رضی الله عنهما وايي: نبی کریم ﷺ وفرمایل: بعضي خلک همشه د نورو په وړاندې د سوال لاسونه اوږدوي، دغه خلک به د قیامت په ورځ په داسي حال کې حشر شي چې په مخونو به يې غوښي نه وې پاتي.

٧٣ عَنْ ابْنِ عُمَرَ رَضِيَ اللَّهُ عَنْهُمَا: أَنَّ رَسُولَ اللَّهِ ﷺ قَالَ: «الَّذِي تَقُوْتُهُ صَلَاةُ الْعَصْرِ كَأَنَّمَا وُتِرَ أَهْلُهُ وَمَالُهُ» (متفق عليه)

ابن عمر رضی الله عنهما وايي: نبی کریم ﷺ وفرمایل: څوک چې د مازديگر لمونځ قضاء کړي داسي مثال لري لکه اهل او مال يې چې له لاس ورکړي وي.

٧٤ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا: أَنَّ رَسُولَ اللَّهِ ﷺ قَالَ: «الْمُسْلِمُ أَخُو الْمُسْلِمِ، لَا يَظْلِمُهُ، وَلَا يُسْلِمُهُ، وَمَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ، وَمَنْ فَرَّجَ عَنْ مُسْلِمٍ كُرْبَةً، فَرَّجَ اللَّهُ عَنْهُ كُرْبَةً مِنْ كُرْبَاتِ يَوْمِ الْقِيَامَةِ، وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ» (متفق عليه)

له عبدالله بن عمر رضی الله عنهما نه روایت ده چې نبی کریم ﷺ وفرمایل: مسلمان د بل مسلمان ورور ده په دې خاطر په هغه ظلم مه کوي، او ظالم ته یې مه تسلیموي. هر څوک چې د خپل مسلمان ورور اړتیاوي پوره کړي، الله ﷻ به د ده اړتیاوي پوره کړي. هر څوک چې د خپل مسلمان ورور ستونزي حل کړي، الله ﷻ د قیامت په ورځ د ده ستونزي حل کړي، او که هر څوک د خپل مسلمان ورور عیبونه پټ کړي، الله ﷻ د قیامت په ورځ د ده عیبونه پټ کړي.

٧٥ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: أَخَذَ رَسُولُ اللَّهِ ﷺ بِمَنْكِبِي، فَقَالَ: «كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ» (رواه البخاری)

عبدالله بن عمر رضی الله عنهما وايي: نبی کریم ﷺ مې په اوږه لاس راکینود راته وفرمایل: په دنیا کې د یو مسافر یا لاروي په رقم ژوند وکړه.

٧٦ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: «الظُّلْمُ ظُلُمَاتُ يَوْمِ الْقِيَامَةِ» (رواه البخاری)

له عبدالله بن عمر رضی الله عنهما نه روایت ده چې نبی کریم ﷺ وفرمایل: ظلم د قیامت په ورځ د گن شمیر تاریکیو لامل کیږي.

٧٧ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: «الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ، وَالْمُهَاجِرُ مَنْ هَجَرَ مَا نَهَى اللَّهُ عَنْهُ» (رواه البخاری)

له عبدالله بن عمر رضی الله عنهما نه روایت ده چې نبی کریم ﷺ وفرمایل: مسلمان هغه ده چې بل مسلمان یې د ژبي او لاس له ضرر څخه په امان وي، او رینبنتی مهاجر هغه څوک ده چې له هغه څه څخه هجرت وکړي، له کوم نه چې الله ﷻ منع کړي وي.

٧٨ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: «كُلُّ مُسْكِرٍ حَمْرٌ وَكُلُّ مُسْكِرٍ حَرَامٌ» (رواه مسلم)

له عبدالله بن عمر رضی الله عنهما نه روایت ده چې نبی کریم ﷺ وفرمایل: هر څه چې نشه وي شراب او هر نشه کوونکي شی حرام ده.

٧٩ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ: «أَبْرُ الْبِرِّ أَنْ يَصِلَ الرَّجُلُ وَدَّ أَبِيهِ» (رواه مسلم)

له عبدالله بن عمر رضی الله عنهما نه روایت ده چې نبی کریم ﷺ وفرمایل: د انسان لپاره تر ټولو ښه عمل داده چې د پلار دوستي جاري وساتي او د پلار له ملگرو سره دوستي وکړي.

٨٠ عَنْ سَالِمٍ عَنْ أَبِيهِ عَنِ النَّبِيِّ ﷺ قَالَ: «لَا حَسَدَ إِلَّا فِي اثْنَتَيْنِ: رَجُلٌ آتَاهُ اللَّهُ الْقُرْآنَ فَهُوَ يَتْلُوهُ آتَاءَ اللَّيْلِ وَالنَّهَارِ وَرَجُلٌ آتَاهُ اللَّهُ مَالًا فَهُوَ يُنْفِقُهُ آتَاءَ اللَّيْلِ وَالنَّهَارِ» (متفق عليه)

سالم له خپل پلار څخه روایت کوي چې نبی کریم ﷺ وفرمایل: نشته حسد مگر خو شته په دوه شيانو کې ١- هغه سړی چې الله ﷻ قرانکریم ورکړي وي او هغه د شپې او ورځې په اوږدو کې تلاوت کوي. ٢- هغه سړی چې الله ﷻ هغه ته مال ورکړي وي او هغه د شپې ورځې په اوږدو کې صدقه کوي.

٨١ عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «لَا تَأْكُلُوا بِالشَّمَالِ فَإِنَّ الشَّيْطَانَ يَأْكُلُ بِالشَّمَالِ» (رواه مسلم)

له جابر رضی الله عنه روایت ده چې نبی کریم ﷺ وفرمایل: په کین لاس خواړه مه خوري ځکه شیطان په کین لاس خواړه خوري.

٨٢ عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «مَنْ لَقِيَ اللَّهَ لَا يُشْرِكُ بِهِ شَيْئًا دَخَلَ الْجَنَّةَ وَمَنْ لَقِيَهِ يُشْرِكُ بِهِ دَخَلَ النَّارِ» (رواه مسلم)

له جابر رضی الله عنه روایت ده چې نبی کریم ﷺ وفرمایل: هر شخص چې په داسې حال کې له الله ﷻ سره ملاقات وکړي، چې شریک یې ورسره نه وي نیولي جنت ته به داخلېږي. او که هر شخص په داسې حال کې له الله ﷻ سره ملاقات وکړي، چې شریک ورسره نیولي وي دوزخ ته به داخلېږي.

٨٣ عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «إِنَّ بَيْنَ الرَّجُلِ وَبَيْنَ الشَّرْكِ وَالْكَفْرِ تَرَكَ الصَّلَاةَ» (رواه مسلم)

له جابر رضی الله عنه روایت ده چې نبی کریم ﷺ وفرمایل: هغه څه چې د انسان او کفر او شرک ترمنځ فاصله روالي هغه لمونځ دي.

٨٤ عَنْ جَابِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «يُبْعَثُ كُلُّ عَبْدٍ عَلَى مَا مَاتَ عَلَيْهِ» (رواه مسلم)

له جابر رضی الله عنه روایت ده چې نبي کریم ﷺ وفرمایل: هر بنده په هغه حالت راپورته کیږي په کوم حالت کې چې مړ شوی وي.

۸۵ عَنْ بَعْضِ أَزْوَاجِ النَّبِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ: «مَنْ أَتَى عَرَافًا فَسَأَلَهُ عَنْ شَيْءٍ، لَمْ تُقْبَلْ لَهُ صَلَاةُ أَرْبَعِينَ يَوْمًا» (رواه مسلم)

د نبي کریم ﷺ له بعضي بيبيانو څخه روایت ده چې نبي کریم ﷺ ويلي وو: که څوک له عراف (کوډ گر) سره ملاقات وکړي او له هغه څخه د يو څه په اړه پوښتنه وکړي څلويښت ورځې يې لمونځ نه قبلېږي.

۸۶ عَنْ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «إِنَّ أَشَدَّ النَّاسِ عَذَابًا يَوْمَ الْقِيَامَةِ الْمُصَوَّرُونَ» (متفق عليه)

له ابن مسعود رضی الله عنه څخه روایت ده چې نبي کریم ﷺ وفرمایل: په قیامت کې به د عذاب له نظره تر ټول زیات عذاب هغو کسانو ته ورکول کیږي چې انځور گران وي.

۸۷ عَنْ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «الْأَيَّتَانِ مِنْ آخِرِ سُورَةِ الْبَقَرَةِ مَنْ قَرَأَهُمَا فِي لَيْلِهِ كَفَّتَانُ» (رواه البخاري)

له ابن مسعود رضی الله عنه څخه روایت ده چې نبي کریم ﷺ وفرمایل: هر څوک چې د سورت بقري دوه ورستني آياتونه په شپه کې تلاوت کړي همدا ورته کاپي ده.

۸۸ عَنْ ثَابِتِ بْنِ الضَّحَّاكِ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «لَعْنُ الْمُؤْمِنِ كَقَتْلِهِ» (متفق عليه)

له ثابت بن ضحاک رضی الله عنه څخه روایت ده چې نبي کریم ﷺ وفرمایل: په مؤمن باندې لعنت ويل د هغه د مرگ په شان ده.

۸۹ عَنْ أَبِي ذَرٍّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «لَا تَحْقِرَنَّ مِنَ الْمَعْرُوفِ شَيْئًا وَلَوْ أَنْ تَلْقَى أَحَاكَ بِوَجْهِ طَلْقٍ» (رواه مسلم)

له أبوذر رضی الله عنه څخه روایت ده چې نبي کریم ﷺ وفرمایل: هيڅ ښه او نیک عمل حقیر مه گڼي، حتی له خپل ورور سره په پراخه څهره مخامخ شي.

٩٠ عَنْ أَبِي الدَّرْدَاءِ رَضِيَ اللهُ عَنْهُ أَنَّ رَسُولَ اللهِ ﷺ قَالَ: «مَنْ عَبْدٌ مُسْلِمٌ يَدْعُو لِأَخِيهِ بِنَهْرِ الْعَيْبِ إِلَّا قَالَ الْمَلَكُ وَلَكَ بِمِثْلٍ» (رواه مسلم)

له أبو درداء رضي الله عنه خحه روايت ده چې نبي كريم ﷺ وفرمايل: هيخ مسلمان بنده نشته چې د خپل ورور لپاره د هغه په غياب کې دعا وکړي، مگر داچې ملايکي ورته ووايي چې هغه ستا لپاره هم همداسي ده.

٩١ عن معاوية رضي الله عنه أَنَّ رَسُولَ اللهِ ﷺ قَالَ: «مَنْ يُرِدِ اللهُ بِهِ خَيْرًا يُفَقِّهْهُ فِي الدِّينِ» (متفق عليه)

له معاويه رضي الله عنه خحه روايت ده چې نبي كريم ﷺ وفرمايل: هر شخص ته چې الله ﷻ د خير اراده وکړي، هغه شخص ته په دين کې پوه ورکوي.

٩٢ عَنْ أَبِي سَعِيدٍ الْخُدْرِيِّ رَضِيَ اللهُ عَنْهُ أَنَّ رَسُولَ اللهِ ﷺ قَالَ: «إِذَا سَمِعْتُمُ النَّدَاءَ، فَقُولُوا مِثْلَ مَا يَقُولُ الْمُؤَذِّنُ» (متفق عليه)

ابو سعيد الخدري رضي الله عنه وايي: نبي كريم ﷺ وفرمايل: کله مو چې د آذان غږ واوریده، له مؤذن سره د آذان کلمات تکرار کړي.

٩٣ عَنْ أَبِي قَتَادَةَ السَّلَمِيِّ رَضِيَ اللهُ عَنْهُ أَنَّ رَسُولَ اللهِ ﷺ قَالَ: «إِذَا دَخَلَ أَحَدُكُمْ الْمَسْجِدَ فَلْيَرْكَعْ رَكَعَتَيْنِ قَبْلَ أَنْ يَجْلِسَ» (متفق عليه)

ابوقتاده سلمی رضي الله عنه وايي: نبي كريم ﷺ وفرمايل: هر کله چې له تاسو خخه يو مسجد ته داخل شو، مخکې له دې چې کيني دوه رکعته لمونځ دې آدا کړي.

٩٤ عَنْ أَبِي مُوسَى رَضِيَ اللهُ عَنْهُ قَالَ: قَالَ النَّبِيُّ ﷺ: «مَثَلُ الَّذِي يَذْكُرُ رَبَّهُ، وَالَّذِي لَا يَذْكُرُ رَبَّهُ: مَثَلُ الْحَيِّ وَالْمَيِّتِ» (رواه البخاري)

ابو موسی اشعري رضي الله عنه وايي: نبي كريم ﷺ وفرمايل: هغه څوک چې د الله ﷻ ذکر کوي، او هغه څوک چې د الله ﷻ ذکر نه کوي په مثال د مړه او ژوندي دي.

٩٥ عَنْ ابْنِ عَبَّاسٍ رَضِيَ اللهُ عَنْهُمَا قَالَ: قَالَ النَّبِيُّ ﷺ: «نِعْمَتَانِ مَغْبُونٌ فِيهِمَا كَثِيرٌ مِنَ النَّاسِ: الصَّحَّةُ وَالْفَرَاغُ» (رواه البخاري)

ابن عباس رضی الله عنه وایي: نبي کریم ﷺ وفرمايل: په دوه عملونو کې خلک ډیر تاوان کوي. (گټه نه ترې پورته کوي) یو روغتیا او بل فراغت ده.

۹۶ عَنْ عُثْمَانَ بْنِ عَفَّانَ رَضِيَ اللَّهُ عَنْهُ قَالَ: قَالَ النَّبِيُّ ﷺ: «خَيْرُكُمْ مَنْ تَعَلَّمَ الْقُرْآنَ وَعَلَّمَهُ» (رواه البخاري)

عثمان بن عفان رضی الله عنه وایي: نبي کریم ﷺ وفرمايل: په تاسو کې نیکمرغه هغه څوک ده چې قران کریم زده کړي، او نورو ته یې وښي.

۹۷ عَنْ عُثْمَانَ بْنِ عَفَّانَ رَضِيَ اللَّهُ عَنْهُ قَالَ: قَالَ النَّبِيُّ ﷺ: «مَنْ تَوَضَّأَ فَأَحْسَنَ الْوُضُوءَ خَرَجَتْ حَطَايَاهُ مِنْ جَسَدِهِ حَتَّى تَخْرُجَ مِنْ تَحْتِ أَظْفَارِهِ» (رواه مسلم)

عثمان بن عفان رضی الله عنه وایي: نبي کریم ﷺ وفرمايل: څوک چې په ښه طریقه سره اودس وکړي، گناهونه یې له بدن څخه بهر کیږي. حتی تر دې چې د نکانو له بیخونو څخه یې وځي.

۹۸ عَنْ عُثْمَانَ بْنِ عَفَّانَ رَضِيَ اللَّهُ عَنْهُ قَالَ: قَالَ النَّبِيُّ ﷺ: «مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ اللَّيْلِ، وَمَنْ صَلَّى الصُّبْحَ فِي جَمَاعَةٍ فَكَأَنَّمَا صَلَّى اللَّيْلَ كُلَّهُ» (رواه مسلم)

عثمان بن عفان رضی الله عنه وایي: نبي کریم ﷺ وفرمايل: هر څوک چې دماخستن لمونځ په جماعت سره آدا کړي، داسي ده لکه نیمه شپه یې چې عبادت تیره کړي وي. او که څوک د همدغي شپې د سهار لمونځ په جماعت سره آدا کړي، داسي ده لکه ټوله شپه یې چې په عبادت تیره کړي وي.

۹۹ عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «مَنْ صَامَ رَمَضَانَ ثُمَّ أَتْبَعَهُ سِتًّا مِنْ شَوَّالٍ كَانَ كَصِيَامِ الدَّهْرِ» (رواه مسلم)

ابو ایوب انصاری رضی الله عنه وایي: نبي کریم ﷺ وفرمايل: هر څوک چې د رمضان د میاشتي روژه ونسي، او له دې وروسته د شوال د میاشتي شپږ ورځي روژه ونسي داسي ده لکه چې ټول عمر یې روژه نیولي وي.

۱۰۰ عَنْ سَهْلِ بْنِ حُنَيْفٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: «مَنْ سَأَلَ اللَّهَ تَعَالَى الشَّهَادَةَ بِصِدْقٍ بَلَغَهُ مَنَازِلَ الشُّهَدَاءِ وَإِنْ مَاتَ عَلَى فِرَاشِهِ» (رواه مسلم)

سهل بن حنيف رضی الله عنه وایي: نبي کریم ﷺ وفرمايل: که خوک په صادقانه ډول له الله ﷻ څخه شهادت وغواړې او بيا په خپله بستره کې مړ شي، الله ﷻ ورته د شهادت مرتبې ورکوي.

پای

ستاسو د دوعا گانو په هیله

۲۹/۱۲/۱۴۰۳ خوست

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English